

# ҚОНУНИ ҶУМҲУРИИ ТОҶИКИСТОН

## ДАР БОРАИ МУБОРИЗА БАР ЗИДДИ ҶИНОЯТКОРИИ МУТАШАККИЛОНА

(Ахбори Маҷлиси Олии Ҷумҳурии Тоҷикистон, с. 2013, № 12, мод. 882; с. 2014, №11, мод. 650;  
Қонуни ҚТ аз 15.03.2016 с., №1286)

Қонуни мазкур муносибатҳои ҷамъиятиро вобаста ба ҳифзи ҳуқуқи озодиҳои инсон ва шаҳрванд, шахсони ҳуқуқӣ, *моликият, амнияти* ҷамъият ва давлат аз ҷинояткории муташаккилона ба танзим дароварда, асосҳои ҳуқуқии сиёсати давлатии Ҷумҳурии Тоҷикистонро дар самти мубориза бар зидди ҷинояткории муташаккилона муайян мекунад (**ҚҶТ аз 15.03.2016 с., №1286**).

### БОБИ 1. МУҚАРРАРОТИ УМУМӢ

#### Моддаи 1. Мафҳумҳои асосӣ

Дар Қонуни мазкур мафҳумҳои асосии зерин истифода мешаванд:

– *ҷинояткории муташаккилона* – зухуроти барои ҷамъият хавфноке, ки бо таъсис ва фаъолияти ҷиноятии гурӯҳҳои муташаккили ҷиноятӣ, аз ҷумла гурӯҳҳои (дастаҳои) мусаллаҳ, иттиҳодиҳои ҷиноятӣ (ташкilotҳои ҷиноятӣ) алоқаманд аст;

– *гурӯҳи муташаккили ҷиноятӣ* – гурӯҳи устувори шахсоне, ки пешакӣ барои содир кардани як ё якчанд ҷиноят муттаҳид шудаанд;

– *иттиҳоди ҷиноятӣ (ташкilotи ҷиноятӣ)* – муттаҳидшавии ду ё якчанд гурӯҳи муташаккил, ки барои содир намудани ҷиноятҳои вазнин ё махсусан вазнин ба ташкilotи устувор табдил ёфта, фаъолияти он ба тақсимои вазифаҳои идоракунии, таъмин ва иҷрои мақсадҳои ҷинояткоронаи иттиҳод дар байни аъзои иттиҳод ва сохторҳои он асос меёбад;

– *маблағгузори гурӯҳи муташаккили ҷиноятӣ, иттиҳоди ҷиноятӣ (ташкilotи ҷиноятӣ)* – бевосита ё бавосита пешниҳод кардан, интиқол додан ё ҷамъ овардани пули миалӣ ё асъори хоричӣ, *инчунин қозаҳои қиматнок*, бо мақсади пурра ё қисман истифода кардани онҳо барои содир намудани ҷиноятҳои хусусияти муташаккилона дошта (**ҚҶТ аз 15.03.2016 с., №1286**);

– *ташкilotи ба гурӯҳи муташаккили ҷиноятӣ, иттиҳоди ҷиноятӣ (ташкilotи ҷиноятӣ) мусоидаткунанда* – ташкilotе, ки дидаю доништа ба гурӯҳи муташаккили ҷиноятӣ, иттиҳодиҳои ҷиноятӣ (ташкilotи ҷиноятӣ) ва ё ба иштирокчиёни он барои амалӣ намудани фаъолияти ҷиноятӣ суратҳисоб, истеҳсолот, бино, иншоот, нақлиёт, воситаҳои техникӣ ва дигар молу мулкро пешниҳод менамояд, ҳамчунин ташкilotе, ки барои пинҳон кардани изҳои фаъолияти ҷиноятии гурӯҳи муташаккили ҷиноятӣ, иттиҳодиҳои ҷиноятӣ (ташкilotи ҷиноятӣ) мусоидат менамояд.

#### Моддаи 2. Қонунгузори Ҷумҳурии Тоҷи-кистон дар бораи мубориза бар зидди ҷинояткории муташаккилона

Қонунгузори Ҷумҳурии Тоҷикистон дар бораи мубориза бар зидди ҷинояткории муташаккилона ба Конституцияи (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалие, ки Тоҷикистон онҳоро эътироф намудааст, иборат мебошад.

#### Моддаи 3. Вазифаҳои мубориза бар зидди ҷинояткории муташаккилона

Вазифаҳои мубориза бар зидди ҷинояткории муташаккилона инҳо мебошанд:

- ҳифзи ҳуқуқи озодиҳои инсон ва шаҳрванд, шахсони ҳуқуқӣ, *моликият, амнияти* ҷамъият ва давлат аз ҷинояткории муташаккилона (**ҚҶТ аз 15.03.2016 с., №1286**);

- огоҳонидан, ошкор намудан ва пешгирӣ кардани фаъолияти ҷиноятии гурӯҳҳои муташаккили ҷиноятӣ, иттиҳодиҳои ҷиноятӣ (ташкilotи ҷиноятӣ) ва иштирокчиёни онҳо;

- ошкор ва бартараф намудани сабабу шароитҳое, ки ба пайдоиш ва густариши ҷинояткории муташаккилона мусоидат менамоянд;
- роҳ надодан ба воридшавии ҷинояткории муташаккилона ба низоми мақомоти давлатӣ (**ҚҶТ аз 15.03.2016 с., №1286**) ;
- *ба роҳ мондани ҳамкориҳои байналмилалӣ бо мақсади огоҳонидан, ошкор намудан ва пешгирӣ кардани ҷиноятҳои хусусияти трансмиллидошта* (**ҚҶТ аз 15.03.2016 с., №1286**).

#### **Моддаи 4. Принципҳои мубориза бар зидди ҷинояткории муташаккилона**

Мубориза бар зидди ҷинояткории муташаккилона ба принципҳои қонуният, баробарӣ дар назди қонун, эҳтиром ва риояи ҳуқуқи озодиҳои инсон ва шаҳрванд, ногузирии ҷавобгарӣ, низомнокию пайдарҳамӣ, афзалиятнокии воситаҳои ошкор ва пешгирӣ намудани ҷинояткории муташаккилона, ҳамбастагии усулу воситаҳои ошкоро ва ғайриошкоро асос меёбад.

#### **Моддаи 5. Самтҳои асосии мубориза бар зидди ҷинояткории муташаккилона**

Ба самтҳои асосии мубориза бар зидди ҷинояткории муташаккилона мансуб доништа мешаванд: огоҳонидан, ошкор намудан ва пешгирӣ кардани фаъолияти гурӯҳҳои муташаккили ҷиноятӣ, иттиҳодҳои ҷиноятӣ (ташкilotҳои ҷиноятӣ) ва иштирокчиёни онҳо, ки бо фаъолияти зерин машғуланд:

- фаъолияти террористӣ;
- фаъолияти экстремистӣ (ифротгарой);
- савдои одамон;
- муомилоти ғайриқонунии воситаҳои нашъадор, моддаҳои психотропӣ ва прекурсорҳо;
- муомилоти ғайриқонунии силоҳи оташфишон, лавозимоти ҷангии он, воситаҳои таркиш ва моддаҳои тарканда;
- *контрабандаи (қочоқи) воситаҳои нашъадор, моддаҳои психотропӣ ва прекурсорҳо, силоҳ ва лавозимоти ҷангӣ, моддаҳои оташзананда ва тарканда, воситаҳои таркиш, маводи ядрой, радиоактивӣ, химиявӣ, биологӣ ё дигар намудҳои силоҳи қатли ом, мавод ва таҷҳизоти барои сохтани силоҳи қатли ом истифодашаванда, металлҳо ва сангҳои қиматбаҳо, ашёи хоми стратегӣ, осори бадеӣ, таърихӣ, бостоншиносӣ ё арзишҳои дигари фарҳангӣ, ки нисбат ба онҳо қоидаҳои махсуси гузаронидан аз сарҳади ғумрукии Ҷумҳурии Тоҷикистон муайян гардидаанд; (ҚҶТ аз 27.11.14с., №1141)*
- қонунгардонии (расмикунонии) даро-мадҳои бо роҳи ҷиноят бадастоварда;
- тайёр кардан, ба муомилот баровардани пул ё қоғазҳои қиматноки қалбақӣ (сохта), картаҳои қалбақии (сохтаи) кредитӣ ё ҳисоббаробаркунӣ ё дигар асноди пардохт;
- таҷовуз ба амнияти иттилоотӣ;
- кӯшишҳои ғайриқонунии тағйир додани сохти конституцсионии Ҷумҳурии Тоҷикистон ва таҳдид ба асосҳои ҳуқуқии он.

#### **Моддаи 6. Чораҳои мубориза бар зидди ҷинояткории муташаккилона**

Мубориза бар зидди ҷинояткории муташаккилона тавассути чораҳои зерин амалӣ карда мешавад:

- таъмини танзими ҳуқуқии ҳамаҷонибаи фаъолият оид ба мубориза бар зидди ҷинояткории муташаккилона;
- таҳлили системавии чараёнҳои дар муҳити ҷинояткорӣ рӯйдиханда;
- *аз байн бурдан ва пешгирӣ кардани маблағгузориҳои гурӯҳи муташаккили ҷиноятӣ, иттиҳоди ҷиноятӣ (ташкilotи ҷиноятӣ), инчунин ташкilotи ба гурӯҳи муташаккили ҷиноятӣ, иттиҳоди ҷиноятӣ (ташкilotи ҷиноятӣ) мусоидаткунанда; (ҚҶТ аз 27.11.14с., №1141)*
- *банақшагирӣ, ташкил ва ҳамоҳангсозии фаъолияти мақомоти давлатӣ ва ташкilotҳои оид ба мубориза бар зидди ҷинояткории муташаккилона, аз ҷумла бо ташкilotҳои байналмилалӣ ва мақомоти дахлдори давлатҳои хориҷӣ; (ҚҶТ аз 27.11.14с., №1141)*
- *муқовимат ба ташкил намудани воҳидҳои мусаллаҳи ғайриқонуни* (**ҚҶТ аз 15.03.2016 с., №1286**);
- такмил додани ташкили кор ва тактикаи фаъолияти мақомоти давлатӣ, ки бар зидди ҷинояткории муташаккилона мубориза мебаранд;

- такмил додани низоми *ташкилӣ*, иттилоотӣ, молиявӣ, моддӣ-техникӣ ва дигар таъминоти фаъолият оид ба мубориза бар зидди ҷинояткории муташаккилона; (ҚҚТ аз 27.11.14с., №1141)
- таъмини назорат ба фаъолият оид ба мубориза бар зидди ҷинояткории муташаккилона.

## БОБИ 2.

### ТАШКИЛИ ФАЪОЛИЯТ ОИД БА МУБОРИЗА БАР ЗИДДИ ҶИНОЯТКОРИИ МУТАШАККИЛОНА

#### Моддаи 7. Субъектҳое, ки бевосита бар зидди ҷинояткории муташаккилона мубориза мебаранд

Субъектҳое, ки бевосита бар зидди ҷинояткории муташаккилона мубориза мебаранд, инҳоянд:

- мақомоти корҳои дохилӣ;
- мақомоти амнияти миллӣ;
- мақомоти прокуратура;
- мақомоти назорати давлатии молиявӣ ва мубориза бо коррупсия;
- мақомоти назорати маводи нашъаовар;
- мақомоти гумрук.

#### Моддаи 8. Доираи амали субъектҳое, ки бевосита бар зидди ҷинояткории муташаккилона мубориза мебаранд ва таъминоти иттилоотии онҳо

1. Субъектҳое, ки бевосита бар зидди ҷинояткории муташаккилона мубориза мебаранд, дар доираи ваколатҳои худ фаъолиятро бар зидди ҷинояткории муташаккилона амалӣ менамоянд.

2. Бо мақсади ҷамъоварӣ, нигоҳдорӣ, ҷамъбаст ва таҳлили иттилоот дар бораи гурӯҳҳои муташаккили ҷиноятӣ ва иттиҳодҳои ҷиноятӣ (ташкilotҳои ҷиноятӣ), аз ҷумла берун аз ҳудуди Ҷумҳурии Тоҷикистон фаъолиятдошта, иштирокчиёни онҳо, воқеаҳо ва ҳолатҳои ба ҷинояткории муташаккилона алоқаманд, баҳри самаранок амалӣ намудани тадбирҳои ҳадафманд ва таҳлили вазъи ҷинояткории муташаккилона дар мақомоти корҳои дохилӣ маҳзани баҳисобгирии оперативӣ таъсис дода шуда, он пеш бурда мешавад. Иттилоот аз маҳзани зикргардида бо тартиби муқаррарнамудаи Вазорати корҳои дохилии Ҷумҳурии Тоҷикистон пешниҳод карда мешавад.

#### Моддаи 9. Воҳидҳои махсус оид ба мубориза бар зидди ҷинояткории муташаккилона

1. Воҳидҳои махсус оид ба мубориза бар зидди ҷинояткории муташаккилона дар мақомоти корҳои дохилӣ ва амнияти миллӣ бо тартиби муқаррарнамудаи санадҳои меъёрии ҳуқуқии Ҷумҳурии Тоҷикистон таъсис дода мешаванд.

2. Воҳидҳои махсус оид ба мубориза бар зидди ҷинояткории муташаккилона ҳангоми иҷрои вазифаҳои ба зиммашон вогузоргардида ҳуқуқ доранд:

- барои иштирок дар амалиёти махсус кормандони мақомоти дахлдори давлатиро дар мувофиқа бо роҳбарони мақомоти мазкур ҷалб намоянд;

- бо шаҳодатномаи хизматӣ ва руҳсатномаи мақомоти сарҳадии Ҷумҳурии Тоҷикистон ва мақомоти гумруки Ҷумҳурии Тоҷикистон ба нуқтаҳои гузаргоҳ тариқи Сарҳади давлатии Ҷумҳурии Тоҷикистон ва ба ҷойҳое, ки назорати наздисарҳадӣ амалӣ карда мешавад, бемамониат ворид гарданд;

- бо тартиби муқаррарнамудаи қонунгузори Ҷумҳурии Тоҷикистон оид ба манъ намудани ба ҳудуди Ҷумҳурии Тоҷикистон воридшавии шахсони воқеӣ, ки бо гурӯҳҳои муташаккили ҷиноятии байналмилалӣ алоқаманданд, инчунин оид ба муқаррар намудани назорат ба воридшавӣ ва баромадани шахсони воқеӣ ба ҷинояткории муташаккилона алоқаманд, тақлиф пешниҳод намоянд;

- барои пешбурди мубориза бар зидди ҷинояткории муташаккилона бо тартиби муқаррарнамудаи қонунгузори Ҷумҳурии Тоҷикистон барои гузаронидани экспертиза ва таҳқиқот қоршиносон (экспертҳо) ва мутахассисонро ҷалб намоянд;

- бо тартиби муқаррарнамудаи қонунгузори Ҷумҳурии Тоҷикистон маълумоту ҳуҷҷатҳои дахлдорро аз мақомоти давлатӣ ва дигар ташкilotҳо ройгон гиранд;

- бо тартиби муқаррарнамудаи қонунгузори Ҷумҳурии Тоҷикистон ба мақомоти иҷозатномадиҳанда, иҷозатдиҳанда ё ба суд оид ба бекор кардани амали иҷозатнома, ҳуҷҷати иҷозатдиҳӣ ба намунаҳои дахлдори фаъолият мувоҷиат намоянд (ҚҚТ аз 15.03.2016 с., №1286);

- бо тартиби муқаррарнамудаи қонунгузорию Ҷумҳурии Тоҷикистон ба прокурори дахлдор барои ба суд даъво (нешнӣҳод, ариза) овардан дар бораи беъътибор донишони аҳдҳо, барҳам додани ташкилотҳои террористӣ, ташкилотҳои, ки тавассути онҳо савдои одамон ба роҳ монда шудааст, ташкилотҳои ба гурӯҳи муташаккили ҷиноятӣ, иттиҳоди ҷиноятӣ (ташкilotи ҷиноятӣ) мусоидаткунанда ё онҳоро маблағгузориномуда, инчунин мутобиқи Қонуни Ҷумҳурии Тоҷикистон «Дар бораи мубориза бар зидди экстремизм (ифротгароӣ)» оид ба манъ намудани фаъолияти иттиҳодияҳои ҷиноятӣ ё динӣ, ки шахси ҳуқуқӣ ҳисоб намеёбанд ва фаъолияти экстремистиро амалӣ мегардонанд, муроҷиат намоянд (ҚҶТ аз 15.03.2016 с., №1286).

3. Воҳидҳои махсус оид ба мубориза бо ҷинояткории муташаккилона уҳдадоранд ҳангоми мубориза бар зидди ҷинояткории муташаккилона талаботи санадҳои меъёрии ҳуқуқии Ҷумҳурии Тоҷикистон ва санадҳои ҳуқуқии байналмилалии эътирофнамудаи Тоҷикистонро риоя намоянд ва ба инобат гиранд.

4. Дигар ҳуқуқу уҳдадориҳои воҳидҳои махсус оид ба мубориза бар зидди ҷинояткории муташаккилона бо Қонуни мазкур ва дигар санадҳои меъёрии ҳуқуқии Ҷумҳурии Тоҷикистон муайян карда мешаванд.

#### **Моддаи 10. Иштироки дигар мақомоти давлатӣ ва ташкилотҳо дар мубориза бар зидди ҷинояткории муташаккилона**

Вазорати мудофияи Ҷумҳурии Тоҷикистон, мақомоти адлия, молия, андоз, Гвардияи милли Ҷумҳурии Тоҷикистон, Палатаи ҳисоби Ҷумҳурии Тоҷикистон, Бонки миллии Тоҷикистон (Департаменти мониторинги молиявӣ) ва ташкилотҳои қарзӣ, инчунин дигар мақомоти давлатӣ ва ташкилотҳои дахлдор дар доираи ваколатҳо, ҳуқуқ ва уҳдадориҳои, ки қонунгузорию Ҷумҳурии Тоҷикистон пешбинӣ намудааст, дар мубориза бар зидди ҷинояткории муташаккилона иштирок менамоянд (ҚҶТ аз 15.03.2016 с., №1286).

#### **Моддаи 11. Ҳамоҳангсозии фаъолият оид ба мубориза бар зидди ҷинояткории муташаккилона**

Ҳамоҳангсозии фаъолияти субъектҳои, ки бевосита бар зидди ҷинояткории муташаккилона мубориза мебаранд, дигар мақомоти давлатӣ ва ташкилотҳои, ки дар мубориза бар зидди ҷинояткории муташаккилона иштирок менамоянд, аз ҷониби Прокурори генералии Ҷумҳурии Тоҷикистон ва прокурорҳои тобеи он амалӣ карда мешавад.

#### **Моддаи 12. Ҳамкории субъектҳои, ки бевосита бар зидди ҷинояткории муташаккилона мубориза мебаранд бо ташкилотҳои байналмилалӣ ва мақомоти дахлдори давлатҳои хориҷӣ (ҚҶТ аз 27.11.14с., №1141)**

1. Тартиб ва шартҳои ҳамкории субъектҳои, ки бевосита бар зидди ҷинояткории муташаккилона мубориза мебаранд бо ташкилотҳои байналмилалӣ ва мақомоти дахлдори давлатҳои хориҷӣ тибқи санадҳои меъёрии ҳуқуқии Ҷумҳурии Тоҷикистон муайян карда мешаванд. (ҚҶТ аз 27.11.14с., №1141)

2. Ҷумҳурии Тоҷикистон ва мақомоти дахлдори он бо тартиби муқаррарнамудаи санадҳои ҳуқуқии байналмилалии эътирофнамудаи Тоҷикистон дар масъалаҳои мубориза бар зидди ҷинояткории муташаккилона бо ташкилотҳои байналмилалӣ, давлатҳои хориҷӣ ва мақомоти дахлдори онҳо ҳамкорӣ мекунанд. (ҚҶТ аз 27.11.14с., №1141)

#### **Моддаи 13. Мусоидат ба мақомоти давлатӣ дар мубориза бар зидди ҷинояткории муташаккилона**

1. Мақомоти давлатӣ, ташкилотҳо, новобаста аз шакли ташкилию ҳуқуқиашон ва шахсонӣ мансабдори онҳо дар доираи ваколатҳои худ уҳдадоранд ба мақомоти давлатие, ки бар зидди ҷинояткории муташаккилона мубориза мебаранд, маълумот ва ҳуҷҷатҳои зарурӣ пешниҳод кунанд.

2. Маълумот ва ҳуҷҷатҳои дорои сири давлатӣ, бонкӣ ва дигар сире, ки қонунгузориҳои Ҷумҳурии Тоҷикистон ҳифз менамояд, бо тартиби муқаррарнамудаи қонунгузориҳои Ҷумҳурии Тоҷикистон пешниҳод карда мешаванд.

3. Шахсони воқеӣ ҳуқуқ доранд ба мақомоти давлатие, ки бар зидди ҷинояткориҳои муташаққилона мубориза мебаранд, мусоидат намоянд.

#### **Моддаи 14. Риояи ҳуқуқу озодиҳои шахсони воқеӣ ва ҳуқуқӣ ҳангоми мубориза бар зидди ҷинояткориҳои муташаққилона**

1. Субъектҳое, ки бевосита бар зидди ҷинояткориҳои муташаққилона мубориза мебаранд, дигар мақомоти давлатӣ ва ташкилотҳое, ки дар мубориза бар зидди ҷинояткориҳои муташаққилона иштирок менамоянд, уҳдадоранд ҷиҳати поймол накардани ҳуқуқу озодиҳои шахсони воқеӣ ва ҳуқуқӣ тамоми чораҳои заруриро андешанд.

2. Дар сурати поймол карда шудани ҳуқуқу озодиҳои шахсони воқеӣ ва ҳуқуқӣ аз ҷониби субъектҳое, ки бевосита бар зидди ҷинояткориҳои муташаққилона мубориза мебаранд, дигар мақомоти давлатӣ ва ташкилотҳое, ки дар мубориза бар зидди ҷинояткориҳои муташаққилона иштирок менамоянд, ин шахсони воқеӣ ва ҳуқуқӣ метавонанд нисбати амалҳои (беамалии) мақомот ва ташкилотҳои номбурда ба мақомоти болоӣ, прокуратура ва ё ба суд шикоят намоянд.

3. Иттилоот дар бораи шахсони воқеӣ ва ҳуқуқӣ, ки ба фаъолияти ҷинояткориҳои онҳо вобаста набуда, аз ҷониби субъектҳое, ки бевосита бар зидди ҷинояткориҳои муташаққилона мубориза мебаранд, ба даст оварда шудаанд, бояд ифшо нагарданд ва маводу ҳуҷҷатҳои ҷамъовардашуда дар муҳлати на дертар аз се моҳи ба даст овардани онҳо набуд карда мешаванд, агар санадҳои меъёрии ҳуқуқии Ҷумҳурии Тоҷикистон тартиби дигарро пешбинӣ накарда бошанд.

4. Зараре, ки дар натиҷаи амалҳои (беамалии) субъектҳои бевосита бар зидди ҷинояткориҳои муташаққилона муборизабаранда, дигар мақомоти давлатӣ ва ташкилотҳои дар мубориза бар зидди ҷинояткориҳои муташаққилона иштирокдошта ва ё шахсони мансабдори онҳо расонида шудааст, бо тартиби муқаррарнамудаи қонунгузориҳои Ҷумҳурии Тоҷикистон ҷуброн карда мешавад.

#### **Моддаи 15. Ҷавобгариҳои ташкилоти ба гурӯҳи муташаққили ҷиноятӣ, иттиҳоди ҷиноятӣ (ташкilotи ҷиноятӣ) мусоидаткунанда**

1. Ташкилоте, ки ба гурӯҳи муташаққили ҷиноятӣ, иттиҳоди ҷиноятӣ (ташкilotи ҷиноятӣ) мусоидат менамояд *ё онҳоро маблағгузорӣ менамояд*, дар асоси қарори Суди Олии Ҷумҳурии Тоҷикистон барҳам дода мешавад. **(ҚҶТ аз 27.11.14с., №1141)**

2. Ариза дар бораи барҳамдиҳии ташкилоте, ки ба гурӯҳи муташаққили ҷиноятӣ, иттиҳоди ҷиноятӣ (ташкilotи ҷиноятӣ) мусоидат мекунад *ё онҳоро маблағгузорӣ менамояд*, аз ҷониби Прокурори генералии Ҷумҳурии Тоҷикистон ё муовинони ӯ пешниҳод карда мешавад. **(ҚҶТ аз 27.11.14с., №1141)**

3. Дар сурати қабул шудани қарори Суди Олии Ҷумҳурии Тоҷикистон оид ба барҳамдиҳии ташкilotи ба гурӯҳи муташаққили ҷиноятӣ, иттиҳоди ҷиноятӣ (ташкilotи ҷиноятӣ) мусоидаткунанда *ё онҳоро маблағгузориномуда*, маблағҳои пулӣ, арзишҳо ва дигар молу мулк ба ташкilot тааллуқдошта пас аз қонё гардонидани талаботи кредиторон (ба шарте ки ин кредиторон бо ҷинояткориҳои муташаққилона алоқаманд набошанд) ба фоидаи давлат гузаронида мешавад. **(ҚҶТ аз 27.11.14с., №1141)**

### **БОБИ 3. МУҚАРРАРОТИ ХОТИМАВӢ**

#### **Моддаи 16. Ҷавобгарӣ барои *вайрон кардани* талаботи Қонуни мазкур (ҚҶТ аз 15.03.2016 с., №1286)**

Шахсони воқеӣ ва ҳуқуқӣ барои *вайрон кардани* талаботи Қонуни мазкур мутобиқи қонунгузориҳои Ҷумҳурии Тоҷикистон ба ҷавобгарӣ кашида мешаванд **(ҚҶТ аз 15.03.2016 с., №1286)**.

#### **Моддаи 17. Тартиби мавриди амал қарор додани Қонуни мазкур**

Қонуни мазкур пас аз интишори расмӣ мавриди амал қарор дода шавад.

**Президенти  
Ҷумҳурии Тоҷикистон**

**Эмомалӣ Раҳмон**

ш. Душанбе, 28 декабри соли 2013,  
№ 1038